



گورنر KATHY HOCHUL

فوری ریلیز کے لیے: 14/8/2025

گورنر HOCHUL نے پانی کے مقامی بنیادی ڈھانچے کے پروجیکٹس کو قابل استطاعت بنانے کے لیے \$153 ملین سے زائد کی رقم دستیاب بنانے کا اعلان کیا ہے

کم لاگت والی فنانشنگ اور گرانٹس سے ریاست نیو یارک بھر میں پانی کے اہم بنیادی ڈھانچے میں بہتریوں کے اقدامات کے لیے صارفین پر پڑنے والے مالی بوجھ میں کمی آتی ہے

گورنر Kathy Hochul (کیتھی ہوکل) نے آج اعلان کیا ہے کہ پانی اور سیوریج کے بنیادی ڈھانچے کے اہم پروجیکٹس کو آگے بڑھانے میں مدد دینے کے لیے ریاست نیو یارک بھر میں دو درجن سے زائد کمیونٹیز کے لیے \$153 ملین سے زائد کی رقم دستیاب بنا دی گئی ہے۔ انوائرنمنٹل فیسیلیٹیز کارپوریشن (Environmental Facilities Corporation, EFC) کے بورڈ آف ڈائریکٹرز (Board of Directors) نے کم لاگت والی فنانشنگ اور ریاستی اور وفاقی گرانٹس کی منظوری دی ہے تاکہ پینے کے پانی سے ابھرتے ہوئے آلودہ عناصر کو ختم کرنے جیسے اہم اپ گریڈز کرنے میں صارفین پر بلند لاگت کا بوجھ ڈالے بغیر، مقامی حکومتوں کی مدد کی جائے۔ یہ سرمایہ کاریاں صحت عامہ اور ماحول کے تحفظ، مستقبل کے خطرات میں کمی، اور اچھی تنخواہ والی ملازمتوں کی معاونت کو یقینی بناتی ہیں۔

"مضبوط کمیونٹیز مضبوط بنیادی ڈھانچے سے شروع ہوتی ہیں،" گورنر Hochul (ہوکل) نے کہا۔ "صاف پانی ایک بنیادی انسانی حق ہے، اسی لیے ہم ایسی سرمایہ کاریوں کو ترجیح دے رہے ہیں جو مقامی ٹیکس دہندگان کو تحفظ فراہم کرتے ہوئے نیو یارک کے شہریوں کے لیے محفوظ اور ارزاں پانی کو یقینی بنائے۔ ان ہدف شدہ گرانٹس اور کم لاگتی فنانشنگ سے کمیونٹیز کو بااختیار بنایا جائے گا کہ صحت عامہ اور ہمارے ماحول کا تحفظ کر سکیں، اس کے ساتھ ہی آنے والی نسلوں کے لیے ایک زیادہ پائیدار مستقبل تعمیر کریں۔"

EFC کے بورڈ نے صاف پانی اور پینے کے پانی کے ریاستی گردش فونڈز (Clean Water and Drinking Water State Revolving Funds) کی طرف سے مقامی حکومتوں کے لیے وفاقی گرانٹس اور فنانشنگ کی منظوری دی ہے، یہ وفاقی اور ریاستی رقوم کا ایک مرکب ہے جو کمیونٹی کے پانی اور سیوریج کے بنیادی ڈھانچے کے پروجیکٹس کی فنانشنگ کے لیے مختص ہیں۔ وفاقی انفراسٹرکچر انویسٹمنٹ اینڈ جابز ایکٹ (Infrastructure Investment and Jobs Act) سے ملنے والی فنڈنگ سے ریاستی گردش فونڈز کو مزید مضبوطی حاصل ہو رہی ہے اور صاف پانی اور پینے کے پانی کے اہم پروجیکٹس میں پیش رفت میں تیزی آ رہی ہے۔

ریاستی گردش فونڈز، نیو یارک کے صاف پانی کے اہداف کو آگے بڑھانے کا بنیادی مالیاتی میکانزم ہیں، جو صاف پانی کے بنیادی ڈھانچے کی تعمیر کے لیے ریاست بھر کی کمیونٹیز کو سالانہ \$1 بلین سے زائد فراہم کرتے ہیں۔ میونسپل بانڈ مارکیٹ سے قرض لینے کے مقابلے میں ریاستی گردش فونڈز سے کمیونٹیز کو سود کی ادائیگی میں 75 فیصد تک بچت فراہم کی جا سکتی ہے۔ EFC کو اصل رقم اور سود کی واپس ادائیگیوں سے EFC کو ایک مسلسل آمدنی فراہم کی جاتی ہے تاکہ وہ ریاست میں پرانے بنیادی ڈھانچے کی مرمت، تبدیلی اور جدید بنانے کے لیے مزید کمیونٹیز کو فنانشنگ کی پیشکش کر سکے۔

نیو یارک کے لیے پوری طرح فنڈ شدہ ریاستی گردشہ فنڈز ضروری ہیں تاکہ مستقبل میں کمیونٹیز کی پرانے بنیادی ڈھانچے کی مرمت، بحالی اور تجدید کاری کی کبھی نہ ختم ہونے والی ضرورت پوری کرنے کے لیے نیو یارک تیار رہ سکے۔ حسب استطاعت فنانسنگ تک رسائی پانی کے بنیادی ڈھانچے میں سرمایہ کاری کو بڑھاتی ہے جو مہنگی اور تباہ کن سسٹم کی ناکامیوں کو روک سکتا ہے اور یوٹیلٹیز پر ریٹس بڑھانے کے دباؤ کو کم کرتا ہے اور یوں ان بے شمار فیملیز کو ریلیف فراہم کرتا ہے جو پہلے ہی اپنے پانی کے بل ادا کرنے میں مشکلات کا سامنا کر رہی ہیں۔

بورڈ نے پانی کے بنیادی ڈھانچے میں بہتری (Water Infrastructure Improvement) کے پروگرام کے تحت پہلے سے ایوارڈ کی گئی ریاستی گرانٹس کی بھی منظوری دی ہے۔ EFC بورڈ کی منظوری فنڈنگ کے عمل میں ایک اہم قدم ہے اور اس سے کمیونٹیز کے لیے یہ فنڈز حاصل کرنا اور تعمیرات شروع کرنا ممکن ہو گا۔ ریاستی سرمایہ کاری کے ساتھ وفاقی فنڈنگ سے استفادہ کرنے سے خرچ کیے گئے ہر ڈالر کا اثر زیادہ سے زیادہ ہو جاتا ہے، مقامی کمیونٹیز باختیار بنتی ہیں کہ وہ اپنے رہائشیوں کو محفوظ رکھنے کے لیے اپنے ضروری سسٹم میں بہتری لائیں، اور یہ امر یقینی بنتا ہے کہ لاگت پروجیکٹ کے نفاذ کی راہ میں رکاوٹ نہ بنے۔

انوائرنمنٹل فیسلیٹیز کارپوریشن کی صدر اور CEO Maureen A. Coleman (مورین اے کولمین) نے کہا، "بورڈ کی یہ منظوریاں اس بات کو یقینی بناتی ہیں کہ صاف پانی کے معاملے میں کوئی کمیونٹی پیچھے نہ رہ جائے۔ گورنر Hochul (ہوکل) کی قیادت میں، صحت عامہ کا تحفظ کرنے والے اور نیو یارک کے ہر شہری کے لیے پانی کی فراہمی کو دسترس میں رکھنے والے دیرپا مالی حل فراہم کرتے ہوئے، EFC کی جانب سے پروجیکٹس کو مسلسل قابل استطاعت بنایا جا رہا ہے۔"

ریاست نیو یارک کے محکمہ برائے ماحولیاتی تحفظ (New York State Department of Environmental Conservation) کی کمشنر Amanda Lefton (امانڈا لیفٹن) نے کہا، "تمام کمیونٹیز کے لیے صاف پانی تک رسائی کو یقینی بنانے کے لیے پانی اور سیوریج کے بنیادی ڈھانچے میں سرمایہ کاری کرنا، گورنر Hochul (ہوکل) اور DEC کے لیے اولین ترجیح ہے۔ بروکلین سے بروکھیون تک اور بفلو تک، آلودگی ختم کرنے اور پرانے سیوریج کو بہتر بنانے کی خاطر قابل استطاعت پروجیکٹس تیار کرنے، بہتر بنانے اور نافذ کرنے کے لیے میونسپلٹیز کو وسائل درکار ہیں، اور صاف پانی اور پینے کے پانی کے ریاستی گردشہ فنڈز سے فنڈنگ کے اس خلا کو پُر کرنے میں مدد ملتی ہے، جس سے ریاست بھر کی کمیونٹیز کے لیے اپنی بنیادی ڈھانچے کی اہم ضروریات پوری کرنا ممکن ہو جاتا ہے۔"

صحت کے ریاستی کمشنر Dr. James McDonald (جیمز میکڈونلڈ) نے کہا، "آج کا اعلان گورنر Hochul (ہوکل) کی اس وابستگی کا ثبوت ہے کہ نیو یارک کے تمام شہریوں کے لیے پینے کے محفوظ اور ارزاں پانی کو یقینی بنایا جائے۔ محکمہ صحت کا بیورو آف واٹر سپلائی پروٹیکشن (Bureau of Water Supply Protection) ہمارے ریاستی اور مقامی شراکت داروں کے ساتھ مل کر کام جاری رکھے گا تاکہ صحت عامہ کے تحفظ اور بنیادی ڈھانچے کے ان اہم پروجیکٹس کو ابتدائی ڈیزائن سے لے کر پانی کا نل کھلنے تک سہولت دینے میں مدد فراہم کی جائے۔"

سیکرٹری برائے ریاست Walter T. Mosley (والٹر ٹی موزلی) نے کہا، "صاف پانی کے بنیادی ڈھانچے میں سرمایہ کاریوں کے معاملے میں ریاست نیو یارک، صحت عامہ، معیار زندگی، معاشی ترقی اور ماحولیاتی پائیداری کے لیے اہم پروجیکٹس کی تعمیر میں ایک رہنما بنی ہوئی ہے۔ \$153 ملین کی یہ سرمایہ کاری پینے کے پانی کو محفوظ بنانے کی، پائیداری کو مضبوط کرے گی، ماحولیاتی تبدیلی کا مقابلہ کرے گی اور آنے والی نسلوں کے لیے ماحول دوست ملازمتیں پیدا کرے گی۔"

سینیٹر Charles Schumer (چارلس شومر) نے کہا، "ہر شخص صاف پینے کے پانی تک رسائی کا حقدار ہے۔ یہ بڑی وفاقی سرمایہ کاریاں، ایلیکاٹ سے پورٹ واشنگٹن تک کے خاندانوں کے لیے پینے کے محفوظ پانی کو یقینی بنائیں گی اور ہمارے خوبصورت آبی راستوں کو صاف رکھیں گی، اس کے ساتھ ہی نئی اچھی تنخواہ والی بے شمار ملازمتیں پیدا کریں گی۔ مجھے فخر ہے کہ میں وفاقی فنڈنگ میں لاکھوں ڈالر فراہم کر رہا ہوں اور آئندہ بجٹ میں پینے کے پانی اور واٹر و سیوریج سسٹمز کو جدید بنانے کے لیے فنڈنگ کے تحفظ کی بھرپور کوشش کروں گا۔ میں

اپنی کمیونٹیز کو محفوظ اور صحت مند رکھنے کے لیے اپنی ریاست کے خستہ حال آبی بنیادی ڈھانچے کو ٹھیک کرنے کی جانب لے جانے کی جدوجہد میں گورنر Hochul (ہوکل) کی شراکت کا شکر گزار ہوں۔"

سینیٹر Kirsten Gillibrand (کرسٹن جلیبرینڈ) نے کہا، "نیو یارک کے شہری محفوظ اور صاف پانی کے مستحق ہیں جس کی غیر معقول قیمت نہ ادا کرنی پڑے۔ اس طرح کی کم لاگتی فنائسنگ اور ہدف شدہ گرانٹس سے نہ صرف مقامی صارفین کے پیسے بچیں گے بلکہ پرانے بنیادی ڈھانچے کو جدید بنانے اور صحت عامہ کا تحفظ کرنے میں بھی کمیونٹیز کی مدد کریں گی۔ میں ایسے بنیادی ڈھانچے میں سرمایہ کاری کی ہمیشہ پُر زور حامی رہی ہوں جو نیو یارک کے شہریوں کو فائدہ پہنچائے، اور میں اس بات کو یقینی بنانے کے لیے کام جاری رکھوں گی کہ ہماری کمیونٹیز کو بہتریوں کے ان اہم اقدامات کے لیے درکار فنڈنگ ملتی رہے۔"

نمائندہ Paul Tonko (پاول ٹونکو) نے کہا، "پینے کا صاف اور محفوظ پانی صرف چند امیر افراد کے لیے کوئی آسانس نہیں ہے بلکہ یہ ہر امریکی شہری کا ایک بنیادی حق ہے۔ اسی لیے میں نے اپنے کریئر کے دوران پانی کے معیار اور پانی کے بنیادی ڈھانچے میں مضبوط سرمایہ کاریوں کو یقینی بنانے کے لیے یہاں دارالحکومتی خطے اور ملک بھر میں جدوجہد کی ہے۔ آج کا اعلان ہمارے دو جماعتی بنیادی ڈھانچے کے قانون (Bipartisan Infrastructure Law) کی ایک اور مثال ہے جو ہمارے نواحی علاقوں کے لیے فائدہ مند ثابت ہو رہا ہے، اور نیو یارک سمیت ہر جگہ ماحولیاتی تحفظ اور صحت عامہ کے لیے دیرپا فوائد فراہم کر رہا ہے۔ آگے بڑھتے ہوئے، میں اس بات کو یقینی بنانے کے لیے کام جاری رکھوں گا کہ ہر کمیونٹی کو ان وسائل تک رسائی حاصل ہو جو انہیں سب کے لیے محفوظ اور ارزاں پانی کی ضمانت کے لیے درکار ہوں۔"

نمائندہ John W. Mannion (جان ڈبلیو مینین) نے کہا، "مضبوط بنیادی ڈھانچے میں سرمایہ کاری کرنا اور اس کی دیکھ بھال کرنا وہ کام ہے جو ایک اچھی حکومت عوام کے لیے انجام دیتی ہے، اسی لیے ان ڈالرز کا حصول، ریاست نیو یارک کی سینیٹ اور کانگریس میں میرے لیے ہمیشہ اولین ترجیح رہا ہے۔ اونیڈا شہر کے گلینمور ڈیم ریزروائر (Glenmore Dam Reservoir) کے لیے \$5 ملین، ہمارے خطے کے لیے ایک بڑی کامیابی ہے، جو صحت عامہ اور ماحول کے تحفظ، پانی کی فراہمی کو مضبوط بنانے، اور صارفین کے پیسے آئندہ کئی سالوں تک بچانے میں مدد دے گی۔ میں ان وسائل اور ریاستی و وفاقی شراکت داریوں کو شامل کرنے کے لیے جدوجہد جاری رکھوں گا جو ترقی کے لیے ہماری کمیونٹیز کو درکار ہیں۔ میں گورنر Hochul (ہوکل) کی قیادت اور مرکزی نیو یارک اور موباک ویلی کے لیے نتائج فراہم کرنے کے عزم پر انہیں سراہتا ہوں۔"

ریاستی سینیٹر Harckham (ہارکھیم) نے کہا، "صاف پانی تک رسائی ایک بنیادی انسانی حق ہے، اور اس کی ارزانی کو یقینی بنانا حکومت کی ایک بنیادی ذمہ داری ہے۔ \$153 ملین کی یہ سرمایہ کاری، ہماری کمیونٹیز کے لیے ایک ہوشیار اور دور اندیش عزم ہے جو صحت عامہ میں بہتری لائے گا، پانی کی نکاسی کے نظام کو مضبوط بنائے گا، اچھی تنخواہ والی ملازمتیں پیدا کرے گا، اور معاشی ترقی میں تیزی لائے گا۔ اس اہم مسئلے کے لیے فنڈنگ کو ترجیح دینے پر، میں گورنر Hochul (ہوکل)، EFC، اور اپنے قانون ساز ساتھیوں کا شکریہ ادا کرتا ہوں۔"

رکن اسمبلی Deborah J. Glick (ڈیبورا جے گلک) نے کہا، "یہ فنڈنگ ان کمیونٹیز کے لیے نہایت ضروری معاونت فراہم کرتی ہے جو پانی کے سنگین مسائل کا سامنا کر رہی ہیں۔ ریاستی اور وفاقی وسائل کو یکجا کرتے ہوئے، اس فنڈنگ سے پرانا بنیادی ڈھانچہ تبدیل کرنے، نقصان دہ آلودگیوں کا تدارک کرنے، اور رہائشیوں کے لیے محفوظ اور قابل اعتماد پانی کو یقینی بنانے میں مقامی حکومتوں کی مدد کی جائے گی۔ نیو یارک کے شہریوں کے تحفظ اور ہماری میونسپلٹیز کو اشد درکار سرمایہ کاریوں کی مسلسل حمایت پر میں گورنر Hochul (ہوکل) کی شکر گزار ہوں۔"

فنڈنگ مندرجہ ذیل علاقوں میں منصوبوں کے لیے منظور کی گئی:

دارالحکومت کا علاقہ

- پوسٹن کِل ٹاؤن - واٹر ڈسٹرکٹ نمبر 2 کے ترقیاتی کام کے لیے \$4 ملین کی گرانٹس۔

وسطی نیو یارک

- اونیڈا شہر - گلینمور ڈیم ریزروائر سائٹ پر بہتری کے اقدامات کے لیے \$5 ملین کی گرانٹ۔

فنگر لیکس

- کیسٹائل ٹاؤن - گارٹیو واٹر ڈسٹرکٹ اور موجودہ واٹر ڈسٹرکٹ کی حدود سے باہر کے سروس ایریا کے لیے تقریباً 20,940 فٹ طویل واٹر مین لائنز، والوز، ہائیڈرینٹس اور متعلقہ آلات کی تبدیلی کے لیے \$2.7 ملین۔
- جینیسو گاؤں - سینٹری سیوریج کلیکشن سسٹم میں بہتری کے اقدامات کی تعمیر کے لیے \$2.7 ملین کی گرانٹ اور سود سے پاک فنانشنگ پیکیج۔
- مونرو کاؤنٹی - مونرو کاؤنٹی کی فرینک ای وین لیئر واٹر ریسورس ریکوری فیسٹیٹی (Frank E. Van Lare Water Resource Recovery Facility) میں سیکنڈری کلیریفائر میں بہتری کے اقدامات کی تعمیر، اور جینیسی ویلی پمپ اسٹیشن اور فورس مین میں بہتری کے اقدامات کے ڈیزائن اور تعمیر کے لیے \$2.4 ملین کی گرانٹس۔

لانگ آئی لینڈ

- ہیمپسٹیڈ ٹاؤن - ایسٹ میڈو واٹر ڈسٹرکٹ کے ویل نمبر 5 اور 11 سے 1,4-ڈائی آکسین اور قابلِ تبخیر نامیاتی مرکبات کو صاف کرنے کے لیے ایڈوانسڈ آکسیدیشن پروسیس اور گرینولر ایکٹیویٹڈ کاربن ٹریٹمنٹ سسٹم کی تعمیر کے لیے \$7.8 ملین کی گرانٹ۔
- مینولا گاؤں - PFOA اور PFOS آلودگی کو صاف کرنے کے لیے ویل نمبر 6 پر دو گرینولر ایکٹیویٹڈ کاربن ایڈسورپشن ٹریٹمنٹ سسٹمز اور متعلقہ آلات کی تنصیب کے لیے \$5 ملین کی گرانٹ۔
- پورٹ واشنگٹن واٹر ڈسٹرکٹ - سینڈی ہولو ویلز 1 اور 2 سے PFOA اور PFOS کو صاف کرنے کے لیے گرینولر ایکٹیویٹڈ کاربن ٹریٹمنٹ سسٹم کی تعمیر کے لیے \$5 ملین کی گرانٹ۔
- ریوربیڈ ٹاؤن - پلانٹ نمبر 5 پر PFAS کو صاف کرنے کے لیے گرینولر ایکٹیویٹڈ کاربن کی تنصیب کے لیے \$1.3 ملین کی گرانٹ۔

مڈ-ہڈسن

- ایسٹ فشکل ٹاؤن - ہوپ ویل ہیملٹ واٹر ڈسٹرکٹ میں PFAS کو صاف کرنے کے لیے آئن ایکسچینج ٹریٹمنٹ سسٹم کی تنصیب، بیک مین ویل فیلڈ میں ایک نئے ویل کی تعمیر، اور پورے ٹاؤن میں متعدد واٹر ڈسٹرکٹس کو آپس میں جوڑنے کے لیے انٹرکنیکشنز کی تنصیب کے لیے \$5 ملین کی گرانٹ۔
- نیو برگ ٹاؤن - میڈو ہل گریوٹی سینٹری سیوریج سسٹم میں ان فلو اور انفلٹریشن کی بہتری کے اقدامات کی تعمیر کے لیے \$1 ملین کی گرانٹ۔ یہ گرانٹ 2022 کے کلین واٹر، کلین ایئر، اینڈ گرین جابز انوائرنمنٹل بانڈ ایکٹ (Clean Water, Clean Air, and Green Jobs Environmental Bond Act of 2022) کے تحت فنڈ کی گئی تھی۔

موباک ویلی

- سینٹ جانز ول گاؤں - ویسٹ واٹر ٹریٹمنٹ پلانٹ میں بہتری کے اقدامات کی منصوبہ بندی، ڈیزائن اور تعمیر کے لیے \$13.7 ملین کی گرانٹ اور سود سے پاک فنانسنگ پیکج۔

نارتھ کنٹری

- براؤن ول گاؤں - تقریباً 500,000 گیلن کے پانی اسٹوریج ٹینک کی تنصیب، پانی کے موجودہ پرانے اسٹوریج ٹینک کے انہدام، تقریباً 28,000 فٹ طویل پرانی واٹر مین اور متعلقہ لوازمات کی تبدیلی، اور ویل نمبر 1، 2 اور 3 کے لیے ویری ایبل فریکوئنسی ڈرائیوز کی تنصیب کے لیے \$19.5 ملین کی گرانٹ اور فنانسنگ پیکج۔
- ڈینا مورا ٹاؤن - لیون ماؤنٹین ویسٹ واٹر ٹریٹمنٹ پلانٹ میں بہتری کے اقدامات کے لیے \$5.9 ملین کی گرانٹ اور فنانسنگ پیکج۔
- ہاؤنسفییلڈ ٹاؤن - روٹ F12 سیور ڈسٹرکٹ نمبر 1 فورس مین کی تعمیر کے لیے \$1.1 ملین کی فنانسنگ۔
- لیک پلاسیڈ گاؤں - ویسٹ واٹر ٹریٹمنٹ پلانٹ میں بہتری کے اقدامات کی منصوبہ بندی، ڈیزائن اور تعمیر کے لیے \$12.5 ملین کی گرانٹ اور سود سے پاک فنانسنگ پیکج۔
- راؤسز پوائنٹ گاؤں - یومیہ 1 ملین گیلن کی گنجائش رکھنے والے نئے ممبرین واٹر فلٹریشن پلانٹ کی تعمیر اور خام پانی کو نئے واٹر ٹریٹمنٹ پلانٹ تک پہنچانے کے لیے نئے واٹر پمپ اسٹیشن کی تعمیر کے لیے \$8 ملین کی گرانٹ اور فنانسنگ پیکج۔
- ٹیورن گاؤں - تقریباً 17,200 فٹ طویل واٹر مین لائن اور متعلقہ لوازمات کی تبدیلی/تنصیب، موجودہ 20 رہائش گاہوں تک سرکاری پانی کی فراہمی کے لیے توسیع، پانی کے میٹرز کی تبدیلی، پانی کے موجودہ اونچے اسٹوریج ٹینک کا انہدام، پانی کے نئے اسٹوریج ٹینک کی تنصیب، واٹر ٹریٹمنٹ پلانٹ میں بہتری کے اقدامات، اور اضافی سروس کی گنجائش کی تیاری کے لیے \$7 ملین کی گرانٹ اور سود سے پاک فنانسنگ پیکج۔

جنوبی سلسلہ

- اینڈیکاکٹ گاؤں - سینٹری سیوریج میں بہتری کے اقدامات کی منصوبہ بندی، ڈیزائن، اور تعمیر کے لیے \$286,725 کی گرانٹ۔

مغربی نیو یارک

- ایگرون گاؤں - موجودہ کریٹینڈن روڈ واٹر اسٹوریج ٹینک میں بہتری کے اقدامات کے لیے \$6.5 ملین کی گرانٹ اور سود سے پاک فنانسنگ پیکج۔
- کیسیڈاگا گاؤں - نئے گراؤنڈ واٹر ویل کی تیاری یا موجودہ ویل نمبر 5 میں بڑھتے ہوئے میتھین اور آئرن کو دور کرنے کے لیے ٹریٹمنٹ کی تنصیب کے لیے \$9.5 ملین کی گرانٹ اور فنانسنگ پیکج، جس ویل کی سروس کو پانی کے معیار کے مسائل کے باعث معطل کر دیا گیا تھا۔
- ایلیکاکٹ ٹاؤن - فلورانا علاقے میں سرکاری پانی کی سروس کی توسیع کے لیے \$10 ملین کی گرانٹ اور سود سے پاک فنانسنگ پیکج، جس میں لائن، والوز، ہائیڈرنٹس، اور سروس میٹرز پر مشتمل تقریباً 34,000 فٹ واٹر مین لائن شامل ہیں۔
- ویسٹ فییلڈ ٹاؤن - NYS روٹ 5 واٹر بینیفٹ ڈسٹرکٹ نمبر 2 کے قیام کے لیے \$555,600 کی گرانٹ، جس میں تقریباً 23,000 فٹ طویل واٹر مین لائن، ایک کلورین بوسٹر اسٹیشن، ہائیڈرنٹس، والوز، اور میٹرز کی تنصیب شامل ہے۔

مکمل کردہ پروجیکٹس کی ری فنانسنگ سے طویل المدتی قرض سروس کی بچتیں حاصل ہوں گی
 مختصر مدتی فنانسنگ ان منصوبوں کے ڈیزائن اور تعمیر کے لیے سرمایہ فراہم کرتی ہے۔ پروجیکٹ کی تعمیر مکمل ہو جانے کے بعد، قلیل مدتی فنانسنگ کو عام طور پر 30 سال تک کے لیے طویل مدتی فنانسنگ کے لیے ری فنانس کیا جاتا ہے، میونسپلٹی کو اپنے طور پر فنڈنگ کے مقابلے میں نمایاں سودی اخراجات بچانے میں مدد ملتی ہے۔ موجودہ مارکیٹ کے حالات کی بنیاد پر، یہ طویل مدتی سود سے پاک فنانسنگز یہ امکان رکھتی ہیں کہ یہ اپنی مدت کے دوران مقامی صارفین کو سود کی ادائیگیوں میں اندازاً \$25.9 ملین کی بچت فراہم کریں گی۔

بورڈ نے **فنگر ایکس کی کمیونٹیز میں زیر تکمیل پروجیکٹس کے لیے طویل مدتی فنانسنگ کی منظوری دی ہے:**

- **نیووارک گاؤں - ویسٹ واٹر ٹریٹمنٹ پلانٹ میں جراثیم کشی میں بہتری کے اقدامات کی منصوبہ بندی، ڈیزائن، اور تعمیر کے لیے \$430,423 کی طویل مدتی سود سے پاک فنانسنگ۔**
- **پیری گاؤں - ویسٹ واٹر ٹریٹمنٹ پلانٹ میں بہتری کے اقدامات کے ڈیزائن اور تعمیر کے لیے \$6.5 ملین کی طویل مدتی سود سے پاک فنانسنگ۔**
- **واٹرلو گاؤں - پینے کے پانی کی ٹریٹمنٹ پلانٹ میں بہتری کے اقدامات کے لیے \$9.2 ملین کی طویل مدتی بلاسود فنانسنگ، جس میں افقی پریشر فلٹرز اور گرینولر ایکٹیویٹڈ کاربن فلٹرز کی تنصیب کے لیے عمارت کی توسیع اور دیگر متفرق اپ گریڈز، موجودہ پرانے واٹر اسٹوریج ٹینک کا انہدام اور ایک نیا واٹر اسٹوریج ٹینک اور متعلقہ آلات کی تنصیب، اور سینیکا فالز ٹاؤن اور گاؤں کے واٹر سسٹمز کے درمیان دو نئے انٹر کنیکشنز کی تنصیب شامل ہے۔**

پانی کے معیار کے حوالے سے نیو یارک کا عزم
 ریاست نیو یارک پانی کے بنیادی ڈھانچے میں اپنی ملک کی سرکردہ سرمایہ کاریوں کو بڑھانا جاری رکھے ہوئے ہے۔ گورنر Kathy Hochul (کیتھی ہوکل) نے حال ہی میں EFC کے **گرین انویشن اور ویسٹ واٹر بنیادی ڈھانچے کی انجینئرنگ پلاننگ گرانٹس** کے ذریعے \$20 ملین سے زائد کے گرانٹ ایوارڈز کا اعلان کیا ہے۔ EFC کے پانی کے بنیادی ڈھانچے میں بہتری اور انٹر میونسپل کے بنیادی ڈھانچے کی گرانٹس کا اگلا مرحلہ اب www.efc.ny.gov پر دستیاب ہے۔ یہ راؤنڈ اس بات کی عکاسی کرتا ہے کہ نیو یارک حسب استطاعت، کمیونٹی پر مبنی صاف پانی کے حل کے لیے سرمایہ کاری میں مستقل قیادت کا مظاہرہ کر رہا ہے۔

مالی سال 2026 کے نافذ کردہ بجٹ میں \$500 ملین کی اس تخصیص سے جس کا اعلان گورنر Hochul (ہوکل) نے کیا، نیو یارک 2017 سے اب تک پانی کے بنیادی ڈھانچے میں مجموعی طور پر \$6 بلین کی سرمایہ کاری کر چکا ہے۔ کوئی بھی کمیونٹی جو اپنے پانی کے بنیادی ڈھانچے کے منصوبوں کی ضروریات کے حوالے سے مدد کی ضرورت مند ہے، اسے ترغیب دی جاتی ہے کہ **EFC سے رابطہ کرے۔** نیو یارک کے شہری انٹرایکٹیو **پروجیکٹ امپیکٹ ڈیش بورڈ** کے ذریعے EFC کی سرمایہ کاری سے استفادہ کرنے والے پروجیکٹس دیکھ سکتے ہیں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹیو چیمبر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)